



మోదీ ఖాతాలో మరో రికార్డు

- నెహ్రూ రికార్డుకు ముగింపు
- చరిత్ర సృష్టించనున్న ప్రధాని
- పదకొండేళ్ల పాలనకు ముద్ర

న్యూఢిల్లీ, జూన్ 3 (అనంత సూర్య న్యూస్): ప్రధానమంత్రి నరేంద్ర మోదీ భారత రాజకీయ చరిత్రలో మరో అరుదైన మైలురాయిని చేరుకోబోతున్నారు. జూన్ పదో తేదీ నాటికి దేశంలో ఎన్నికల్లో విజయం సాధించి అత్యధిక కాలం ప్రధానిగా కొనసాగిన నాయకుడిగా కొత్త రికార్డు సృష్టించనున్నారు. ఇప్పటివరకు ఈ ఘనత దేశ తొలి ప్రధానమంత్రి జవహర్లాల్ నెహ్రూ పేరిట ఉండగా, మోదీ ఆ రికార్డును అధిగమించనున్నారు. జవహర్లాల్ నెహ్రూ మే పదమూడు, పందొమ్మిది వందల యాభై రెండున ప్రధానిగా బాధ్యతలు చేపట్టి, మే ఇరవై ఏడు,



కువైట్

విమానాశ్రయంపై దాడి


- గల్ఫ్ లో మళ్లీ ఉద్రిక్తతలు
- టెర్రిస్టులకు భారీ సప్లయ
- విమాన సర్వీసుల నిలిపివేత

కువైట్ సిటీ, జూన్ 3 (అనంత సూర్య న్యూస్): గల్ఫ్ ప్రాంతంలో ఉద్రిక్త పరిస్థితులు మరింత తీవ్రమయ్యాయి. కువైట్ అంతర్జాతీయ విమానాశ్రయంపై ఇరాన్ క్షిప్తులు, డ్రోన్లతో దాడి చేసిన ఘటన

కర్ణాటక సీఎంగా డీకే ప్రమాణం

గవర్నర్ చేత ప్రమాణ స్వీకారం పద్మాలుగు మంది మంత్రుల ప్రమాణం సోనియా గాంధీ శుభాకాంక్షలు వెల్లడి

బెంగళూరు, జూన్ 3 (అనంత సూర్య న్యూస్): కర్ణాటక నూతన ముఖ్యమంత్రిగా కాంగ్రెస్ సీనియర్ నేత డీకే శివకుమార్ బుధవారం ప్రమాణ స్వీకారం చేశారు. లోక్ భవన్ లోని గ్లాస్ హౌస్ లో చేయించారు. రాజ్యాంగ ప్రతిని నిర్వహించిన కార్యక్రమంలో గవర్నర్ థావర్ చంద్ గెహ్లాట్ ముఖ్యమంత్రి పదవీ బాధ్యతలు ఆయనతో ప్రమాణం స్వీకరించారు.



చేతపట్టుకుని డీకే శివకుమార్ ముఖ్యమంత్రి పదవీ బాధ్యతలు స్వీకరించారు.



డీఎస్సీ అభ్యర్థులకు జగన్ భరోసా

- ఉచిత న్యాయ సహాయం హామీ
- అక్రమాలపై తీవ్ర ఆరోపణలు
- ప్రత్యేక కమిషన్ వేస్తామన్న ప్రకటన

తాడేపల్లి, జూన్ 3 (అనంత సూర్య న్యూస్): డీఎస్సీ పరీక్షల్లో అన్యాయం జరిగిందంటూ ఆందోళన వ్యక్తం చేస్తున్న అభ్యర్థులకు తమ పార్టీ అండగా నిలుస్తుందని వైసీపీ అధ్యక్షుడు వైఎస్ జగన్ మోహన్ రెడ్డి ప్రకటించారు. బాధిత అభ్యర్థులకు అవసరమైన ఉచిత న్యాయ సహాయాన్ని అందించడంతో పాటు కోర్టు వ్యయాలను కూడా పార్టీ భరిస్తుందని హామీ ఇచ్చారు

నైరుతి

రుతుపవనాల రాక



- కేరళలోకి ప్రవేశానికి సిద్ధం
- ఆంధ్రప్రదేశ్ కు వర్ష సూచనలు
- ఎండల తీవ్రతకు ఉపశమనం

అమరావతి, జూన్ 3 (అనంత సూర్య న్యూస్): దేశవ్యాప్తంగా ఆసక్తిగా ఎదురుచూస్తున్న నైరుతి రుతుపవనాల రాకపై వాతావరణ శాఖ కీలక ప్రకటన చేసింది. రాబోయే ఇరవై నాలుగు గంటల్లో నైరుతి రుతుపవనాలు కేరళలోకి ప్రవేశించే అవకాశం ఉందని అధికారులు వెల్లడించారు. అనంతరం ఇవి దశలవారీగా దేశంలోని ఇతర ప్రాంతాలకు విస్తరించనున్నాయని తెలిపారు. వాతావరణ శాఖ అంచనాల ప్రకారం గురువారం నాటికి నైరుతి, ఆగ్నేయ అరేబియా సముద్ర ప్రాంతాలు, లక్షద్వీప్ దీవులు, కేరళ రాష్ట్రం, తమిళనాడులోని కొన్ని ప్రాంతాలకు రుతుపవనాలు విస్తరించేందుకు అనుకూల పరిస్థితులు ఏర్పడ్డాయి. దీంతో దేశంలో వర్షాకాలం అధికారికంగా ప్రారంభమయ్యే అవకాశాలు కనిపిస్తున్నాయి.

తెలంగాణ-జర్మనీ

సహకారానికి బాటలు



నైపుణ్యాభివృద్ధిపై ఒప్పందం పెట్టుబడులకు కొత్త అవకాశాలు సాంకేతిక రంగంలో

భాగస్వామ్యం

హైదరాబాద్, జూన్ 3 (అనంత సూర్య న్యూస్): శాస్త్ర సాంకేతిక, నైపుణ్యాభివృద్ధి, జీవ వైజ్ఞానిక రంగాల్లో పరస్పర సహకారాన్ని మరింత విస్తరించేందుకు తెలంగాణ ప్రభుత్వం, జర్మనీకి చెందిన భూరింగియా రాష్ట్ర ప్రభుత్వం మధ్య అవగాహన ఒప్పందం కుదిరింది. భూరింగియా రాష్ట్ర మంత్రి-అధ్యక్షుడు మారియో ఫోకట్ నేతృత్వంలోని ప్రతినిధి బృందం హైదరాబాద్ లో ముఖ్యమంత్రి రేవంత్ రెడ్డితో సమావేశమై పలు కీలక అంశాలపై చర్చలు జరిపింది. ఈ సందర్భంగా రెండు ప్రభుత్వాల మధ్య అధికారికంగా ఒప్పందాలపై సంతకాలు చేశారు. సమావేశంలో పాల్గొన్న మారియో ఫోకట్ మాట్లాడుతూ అభివృద్ధి, ఆవిష్కరణల రంగాల్లో తెలంగాణ దేశంలోనే అగ్రగామిగా నిలుస్తోందని ప్రశంసించారు. భారత్-జర్మనీ ద్వైపాక్షిక

రష్యా బ్యాంకుతో లోకేష్ భేటీ



- సాంకేతిక సహకారంపై చర్చలు
- యూపీఐ భద్రతకు ప్రతిపాదనలు
- ఎగుమతిదారులకు రుణాల విజ్ఞప్తి

మాస్కో, జూన్ 3 (అనంత సూర్య న్యూస్): ఆంధ్రప్రదేశ్ ఐటీ, విద్యాశాఖ మంత్రి నారా లోకేష్ రష్యా ప్రభుత్వ నియంతృత్వ ప్రముఖ రిటైల్ బ్యాంకింగ్ సంస్థ స్పీర్బ్యాంక్ సీనియర్ ఉపాధ్యక్షుడు ఆల్బర్ట్ యెఫిమోవ్ తో మాస్కోలో కీలక సమావేశం నిర్వహించారు. బ్యాంకింగ్, సాంకేతికత, పెట్టుబడులు, డిజిటల్ భద్రత రంగాల్లో పరస్పర సహకార అవకాశాలపై ఇరు పక్షాలు చర్చించాయి. ఈ సందర్భంగా భారతదేశంలోని బ్యాంకింగ్, ప్రజా పరిపాలన, చిల్డ్రన్ వ్యాపార రంగాలకు స్పీర్బ్యాంక్ అభివృద్ధి చేసిన గిగాచాట్ కృత్రిమ మేధస్సు సమూహాను విస్తరించాలని మంత్రి నారా లోకేష్ కోరారు. ఆధునిక సాంకేతికతను వినియోగించడం ద్వారా సేవల నాణ్యత, సామర్థ్యాన్ని మరింత పెంచవచ్చని అభిప్రాయపడ్డారు. దేశవ్యాప్తంగా విస్తృతంగా వినియోగంలో ఉన్న యూపీఐ చెల్లింపుల వ్యవస్థ భద్రతను మరింత పటిష్టం చేయడంలో సాంకేతిక సహకారం అందించాలని మంత్రి విజ్ఞప్తి చేశారు. ముఖ్యంగా ఆధునిక స్వర్ణ గుర్తింపు, జీవగుర్తింపు ఆధారిత మోసాల నిరోధక వ్యవస్థల అభివృద్ధికి స్పీర్బ్యాంక్ అనుభవాన్ని వినియోగించుకోవాలని సూచించారు.

26



గ్లోబల్ హెల్త్ హబ్ దిశగా అమరావతి

- ప్రపంచ స్థాయి వైద్య సేవలు
- ఆరోగ్య రంగంలో భారీ సంస్కరణలు
- ప్రతి కుటుంబానికి వైద్య భరోసా
- ముఖ్యమంత్రి నారా చంద్రబాబు నాయుడు

గుంటూరు, జూన్ 3 (అనంత సూర్య న్యూస్): రాజధాని అమరావతిని భవిష్యత్తులో ప్రపంచస్థాయి ఆరోగ్య కేంద్రంగా తీర్చిదిద్దడమే లక్ష్యమని ముఖ్యమంత్రి నారా చంద్రబాబు నాయుడు ప్రకటించారు. ప్రపంచంలోని వివిధ దేశాల నుంచి రోగులు అమరావతికి వచ్చి వైద్య సేవలు పొందేలా అత్యాధునిక ఆరోగ్య వ్యవస్థను అభివృద్ధి చేస్తామని తెలిపారు. గుంటూరులో నూతనంగా ఏర్పాటు చేసిన

26

మోదీ ఖాతాలో మరో లకార్డు



(మొదటిపేజీ తర్వాత)

పందొమ్మిది వందల అరవై నాలుగున మరణించే

వరకు పదవిలో కొనసాగారు. మొత్తం నాలుగు వేల మూడు వందల తొంభై ఎనిమిది రోజులపాటు ఆయన ప్రధానిగా సేవలందించారు. జూన్ పదో తేదీ నాటికి నరేంద్ర మోదీ నాలుగు వేల మూడు వందల తొంభై తొమ్మిది రోజులు ప్రధానిగా పూర్తి చేసి ఈ రికార్డును అధిగమించనున్నారు. నరేంద్ర మోదీ తొలిసారిగా మే ఇరవై ఆరు, రెండు వేల పద్నాలుగున ప్రధానిగా బాధ్యతలు స్వీకరించారు. అనంతరం జరిగిన రెండు సాధారణ ఎన్నికల్లోనూ విజయాన్ని సాధించి వరుసగా మూడోసారి గాని కొనసాగుతున్నారు. దేశ రాజకీయాల్లో ఇది అరుదైన ఘట్టంగా విశేషకులు పేర్కొంటున్నారు. ఇప్పటికే మరో కీలక రికార్డును కూడా మోదీ తన ఖాతాలో

వేసుకున్నారు. వరుసగా అత్యధిక కాలం ప్రధానిగా కొనసాగిన ఇందిరా గాంధీ రికార్డును గత ఏడాది అధిగమించారు. ఇందిరా గాంధీ పందొమ్మిది వందల అరవై ఆరు నుంచి పందొమ్మిది వందల డెబ్బై ఏడు వరకు వరుసగా నాలుగు వేల డెబ్బై ఏడు రోజులపాటు ప్రధానిగా కొనసాగారు. ఆ రికార్డును కూడా మోదీ అధిగమించడం విశేషంగా మారింది. నెహ్రూ ప్రధానిగా బాధ్యతలు చేపట్టిన సమయంలో దేశ జనాభా సుమారు ముప్పై నాలుగు కోట్లుగా ఉండేది. ప్రస్తుతం భారత జనాభా నూట నలభై కోట్లకు పైగా చేరుకుంది. ప్రజాస్వామ్య వ్యవస్థ కూడా విస్తరించి రాజకీయ పార్టీల సంఖ్య గణనీయంగా పెరిగింది. తొలి సాధారణ ఎన్నికల్లో కేవలం యాభై మూడు రాజకీయ పార్టీలు పోటీ చేయగా, ఇటీవలి ఎన్నికల్లో వందల సంఖ్యలో పార్టీలు బరిలో నిలిచాయి. దేశ రాజకీయ, సామాజిక పరిస్థితులు పూర్తిగా మారిన కాలంలో ప్రధానిగా కొనసాగుతూ నరేంద్ర మోదీ ఈ రికార్డును సొంతం చేసుకోవడం విశేషంగా భావిస్తున్నారు. వరుస విజయాలతో దేశ రాజకీయాల్లో తనకంటూ ప్రత్యేక అధ్యాయాన్ని లిఖించుకున్న మోదీ, జూన్ పదో తేదీన మరో చారిత్రక ఘట్టానికి సాక్ష్యం కానున్నారు.

కువైట్ విమానాశ్రయంపై దాడి



(మొదటిపేజీ తర్వాత)

ఘటన కలకలం రేపింది. ఈ దాడిలో విమానాశ్రయంలోని ప్రధాన ప్రయాణికుల టెర్మినల్‌కు తీవ్ర నష్టం వాటిల్లగా, పలువురు గాయపడినట్లు కువైట్ అధికారులు వెల్లడించారు. దాడి అనంతరం విమానాశ్రయ కార్యకలాపాలను తాత్కాలికంగా నిలిపివేశారు. బుధవారం తెల్లవారుజామున జరిగిన ఈ దాడిలో టెర్మినల్--ఒకటిని లక్ష్యంగా

చేసుకుని ద్రోష్లు దూసుకొచ్చినట్లు సమాచారం. దాడి ప్రభావంతో భవనంలోని పలు భాగాలు దెబ్బతిన్నాయి. భద్రతా కారణాల దృష్ట్యా అన్ని విమానాల రాకపోకలను తాత్కాలికంగా నిలిపివేసి, ప్రయాణికులను సురక్షిత ప్రాంతాలకు తరలించారు. కువైట్ రక్షణ శాఖ ఈ ఘటనను తీవ్రంగా ఖండించింది. ఇది తమ దేశ సార్వభౌ మాధికారంపై జరిగిన దాడిగా పేర్కొంది.

డీఎస్సీ అభ్యర్థులకు జగన్ భరోసా

(మొదటిపేజీ తర్వాత)

డీఎస్సీ నియామకాల్లో జరిగినట్లు ఆరోపణలు వస్తున్న అక్రమాలపై ఇప్పటికే కేంద్ర దర్యాప్తు సంస్థ విచారణకు డిమాండ్ చేసినట్లు గుర్తుచేశారు. భవిష్యత్తులో తమ ప్రభుత్వం అధికారంలోకి వచ్చిన తర్వాత డీఎస్సీ వ్యవహారంపై మళ్లీ సమగ్ర విచారణ జరిపిస్తామని జగన్ తెలిపారు. అక్రమాలపై పూర్తి స్థాయిలో దర్యాప్తు చేపట్టేందుకు ప్రత్యేక కమిషన్‌ను కూడా ఏర్పాటు చేస్తామని స్పష్టం చేశారు. ఉద్యోగాల భర్తీలో పారదర్శకతకు ప్రాధాన్యం ఇస్తామని పేర్కొన్నారు. క్రీడా కోటా ఉద్యోగాల భర్తీ ప్రక్రియపై కూడా జగన్ తీవ్ర విమర్శలు చేశారు. ఎలాంటి పరీక్షలు నిర్వహించకుండా కేవలం ద్రువపత్రాల ఆధారంగా

ఉద్యోగాలు కల్పించే విధంగా ప్రభుత్వం ఉత్తర్వులు జారీ చేసిందని ఆరోపించారు. కొందరికి లబ్ధి చేకూర్చేందుకు నిబంధనలను అనుకూలంగా మార్చినట్లు విమర్శించారు. తమకు అనుకూలంగా ఉన్న వారికి ఉద్యోగాలు కల్పించిన అనంతరం మళ్లీ నిబంధనలను సవరించడం వెనుక ఉద్దేశం ఏమిటని జగన్ ప్రశ్నించారు. ఈ మొత్తం వ్యవహారంలో పాలకుల సార్వం స్పష్టంగా కనిపిస్తోందని ఆరోపించారు. ఉద్యోగ నియామకాల్లో పారదర్శకత పూర్తిగా లోపించిందని అన్నారు. డీఎస్సీ నిర్వహణలో ప్రశ్నాపత్రాల లోకేజీల నుంచి నియామకాల వరకు అనేక అవకతవకలు వెలుగులోకి వస్తున్నాయని జగన్ పేర్కొన్నారు. పరీక్షల్లో అగ్రస్థానాలు సాధించిన అభ్యర్థులకు

కూడా ఉద్యోగాలు దక్కకపోవడం ఆందోళనకరమని అన్నారు. ద్రువపత్రాల పరిశీలనకు హాజరుకాలేదనే కారణంతో అగ్ర ర్యాంకర్లను పక్కన పెట్టినట్లు ప్రభుత్వం చెబుతోందని విమర్శించారు. నిజంగా ఎలాంటి అన్యాయం జరగకపోతే బాధితులు న్యాయం కోసం న్యాయస్థానాలను ఎందుకు ఆశ్రయిస్తున్నారని జగన్ ప్రశ్నించారు. అభ్యర్థులు లేవనెత్తుతున్న సందేహాలకు ప్రభుత్వం నుంచి సరైన సమాధానాలు రావడం లేదని ఆరోపించారు. నియామకాల ప్రక్రియపై పూర్తి పారదర్శకతతో వ్యవహరించి అభ్యర్థులకు న్యాయం చేయాలని ఆయన డిమాండ్ చేశారు.

రష్యా బ్యాంకుతో లోకేష్ భేటీ



(మొదటిపేజీ తర్వాత)

ఆంధ్రప్రదేశ్ ఔషధ పరిశ్రమలు, వ్యవసాయ ఉ

త్పత్తుల ఎగుమతిదారులకు వ్యవస్థీకృత రుణ సదుపాయాలు కల్పించే అవకాశాలపై కూడా

చర్చించారు. రాష్ట్రంలోని ఫార్మా, వ్యవసాయ రంగాలకు అంతర్జాతీయ ఆర్థిక మద్దతు లభిస్తే ఎగుమతులు మరింత పెరిగే అవకాశం ఉందని వివరించారు. రాష్ట్రంలో పెట్టుబడులకు అనుకూల వాతావరణం, వేగవంతమైన అనుమతుల విధానం, పారిశ్రామిక అభివృద్ధి అవకాశాల గురించి మంత్రి లోకేష్ ప్రతినిధులకు వివరించినట్లు సమాచారం. ఆంధ్రప్రదేశ్‌లో పెట్టుబడులు పెట్టేందుకు ప్రపంచ స్థాయి సంస్థలను ప్రభుత్వం ఆహ్వానిస్తున్నట్లు తెలిపారు. సాంకేతికత, డిజిటల్ సేవలు, ఆర్థిక రంగాల్లో భాగస్వామ్యాన్ని బలోపేతం చేయడం ద్వారా ఇరు పక్షాలకు ప్రయోజనం చేకూరుతుందని సమావేశంలో అభిప్రాయం వ్యక్తమైంది. రాష్ట్ర అభివృద్ధికి అవసరమైన పెట్టుబడులు, సాంకేతిక సహకారాన్ని ఆకర్షించే దిశగా ఈ భేటీ కీలక ముందడుగుగా భావిస్తున్నారు.

నైరుతి రుతుపవనాల రాక

(మొదటిపేజీ తర్వాత)

మరోవైపు పశ్చిమ ఉత్తరప్రదేశ్ ప్రాంతంలో ఏర్పడిన ఉపరితల ఆవర్తనం



ప్రభావంతో మధ్యప్రదేశ్ నుంచి విదర్భ, తెలంగాణ, రాయలసీమ మీదుగా ఉత్తర తమిళనాడు వరకు ద్రోణి కొనసాగుతోందని అధికారులు తెలిపారు. ఈ వాతావరణ పరిస్థితుల ప్రభావంతో ఆంధ్రప్రదేశ్‌లో వచ్చే ఐదు రోజుల పాటు పలు ప్రాంతాల్లో తేలికపాటి నుంచి మోస్తరు వర్షాలు కురిసే అవకాశం ఉందని పేర్కొన్నారు. కొన్ని ప్రాంతాల్లో ఉరుములు, మెరుపులు, బలమైన ఈదురు గాలులతో కూడిన వర్షాలు కురిసే అవకాశముందని హెచ్చరించారు. ముఖ్యంగా ఉత్తరాంధ్ర జిల్లాల్లో వాతావరణం అస్థిరంగా ఉండే అవకాశముందని తెలిపారు. ప్రజలు అప్రమత్తంగా ఉండాలని సూచించారు. ప్రస్తుతం పార్శ్వతీవురం మన్యం, అల్లూరి సీతారామరాజు జిల్లాల్లో పలుచోట్ల ఉరుములు, మెరుపులు, ఈదురు గాలులతో కూడిన వర్షాలు కురుస్తున్నట్లు వాతావరణ శాఖ వెల్లడించింది. ఈ వర్షాల ప్రభావంతో ఉష్ణోగ్రతలు కొంత మేర తగ్గుముఖం పట్టే అవకాశం ఉందని పేర్కొంది. నైరుతి రుతుపవనాల విస్తరణతో రాష్ట్రవ్యాప్తంగా ఎండల తీవ్రత తగ్గి వాతావరణంలో చల్లదనం పెరిగే అవకాశముందని అధికారులు తెలిపారు. రైతులు, ప్రజలు వాతావరణ హెచ్చరికలను గమనిస్తూ తగిన జాగ్రత్తలు తీసుకోవాలని సూచించారు. రాజ్‌యే రోజుల్లో వర్షపాతం మరింత పెరిగే అవకాశం ఉందని వెల్లడించారు..

గ్లోబల్ హెల్త్ హబ్ దిశగా అమరావతి

(మొదటిపేజీ తర్వాత)

గుంటూరులో ఆరు వందల పడకలు, ముప్పై రెండు వైద్య విభాగాలు, అత్యాధునిక సౌకర్యాలతో లలితా ఆసుపత్రి ప్రారంభం కావడం ఆనందరాయకమని ముఖ్యమంత్రి పేర్కొన్నారు. దక్షిణ భారతదేశంలోనే తొలిసారిగా అత్యాధునిక ఎమ్ఆర్ఐ యంత్రాన్ని ఏర్పాటు చేయడం అభినందనీయమన్నారు. ప్రజల విశ్వాసాన్ని సంపాదించిన సంస్థలు కాలానుగుణంగా మరింత ఎదుగుతాయని, వైద్య రంగంలో లలితా సంస్థ అందుకు నిదర్శనంగా నిలిచిందని వ్యాఖ్యానించారు. రాష్ట్రంలో ఆరోగ్య రంగాన్ని సమూలంగా మార్చేందుకు ప్రభుత్వం ప్రత్యేక కార్యాచరణ అమలు చేస్తోందని చంద్రబాబు తెలిపారు. ప్రజల ఆరోగ్య పరిరక్షణ కోసం 'సంజీవని' కార్యక్రమాన్ని తీసుకొచ్చామని చెప్పారు. ప్రతి వ్యక్తికి డిజిటల్ ఆరోగ్య వివరాలు నమోదు చేసి, వ్యాధులను ముందుగానే గుర్తించడం, వాటిని నివారించడం, అవసరమైన చికిత్స అందించడం వంటి సమగ్ర విధానంతో ముందుకు సాగుతున్నామని వివరించారు. ఇంటి వద్దకే వైద్య సేవలను తీసుకెళ్లే దిశగా నలభై రెండు రకాల పరీక్షలను అందుబాటులోకి తీసుకురానున్నట్లు వెల్లడించారు. సాంకేతిక ఆరోగ్య విధానం అమలు ద్వారా ప్రతి కుటుంబానికి నాణ్యమైన వైద్య సేవలు అందించాలనే లక్ష్యంతో ప్రభుత్వం పనిచేస్తోందని ముఖ్యమంత్రి స్పష్టం చేశారు. ఈ విధానం కింద ప్రతి కుటుంబానికి రెండున్నర లక్షల రూపాయల వరకు ఉచిత కార్పొరేట్ వైద్యం అందించనున్నట్లు తెలిపారు. గ్రామీణ ప్రాంతాలు, పేద కుటుంబాలు కూడా అత్యాధునిక వైద్య సేవలు పొందేలా చర్యలు చేపడుతున్నామని పేర్కొన్నారు. ఆరోగ్యమే నిజమైన సంపద అని, ఆరోగ్యవంతమైన ప్రజలే అభివృద్ధి చెందిన సమాజానికి పునాదిగా నిలుస్తారని చంద్రబాబు అన్నారు. ప్రతి ఒక్కరూ మంచి ఆహారం తీసుకోవడం, క్రమం తప్పకుండా వ్యాయామం చేయడం, యోగా, ప్రాణాయామం వంటి ఆరోగ్యకర అలవాట్లను జీవితంలో భాగం చేసుకోవాలని సూచించారు. జీవనశైలిలో మార్పులు తీసుకురావడం ద్వారా అనేక వ్యాధులను దూరం పెట్టవచ్చని చెప్పారు. రసాయనిక ఎరువులు, క్రిమినాశకకాల అధిక వినియోగం ప్రజల ఆరోగ్యంపై ప్రతికూల ప్రభావం చూపుతోందని ముఖ్యమంత్రి ఆందోళన వ్యక్తం చేశారు. ఆరోగ్యకరమైన ఆహారం, స్వచ్ఛమైన జీవన విధానం అవసరమని పేర్కొన్నారు. ప్రభుత్వం ఎన్ని అనువత్తులు నిర్మించినా ప్రజల జీవనశైలిలో సానుకూల మార్పులు రాకపోతే సంపూర్ణ ఆరోగ్యం సాధ్యం కాదని స్పష్టం చేశారు. ప్రజాలోగ్యాన్ని కాపాడటంతో పాటు అమరావతిని ప్రపంచ వైద్య రంగంలో ప్రత్యేక గుర్తింపు కలిగిన నగరంగా తీర్చిదిద్దడమే ప్రభుత్వ లక్ష్యమని ఆయన వెల్లడించారు.

తెలంగాణ-జర్మనీ సహకారానికి బాటలు

(మొదటిపేజీ తర్వాత)

భారత్-జర్మనీ ద్వైపాక్షిక సంబంధాలు మరింత బలోపేతమవుతున్న తరుణంలో తెలంగాణ ప్రత్యేక స్థానాన్ని సంపాదించుకుందని పేర్కొన్నారు. పరస్పర ప్రయోజనాలను పెంచే భాగస్వామ్య అవకాశాలను మరింత విస్తరించుకోవాలని ఆకాంక్షించారు. ముఖ్యమంత్రి రేవంత్ రెడ్డి మాట్లాడుతూ కృత్రిమ మేధస్సు యుగంలో మారుతున్న ఉద్యోగ అవసరాలకు అనుగుణంగా నైపుణ్యాభివృద్ధి కార్యక్రమాలను పునర్నిర్మించాల్సిన అవసరం ఉందన్నారు. జర్మనీ, జాపాన్, దక్షిణ కొరియా వంటి దేశాల పరిశ్రమల అవసరాలను తీర్చగల మానవ వనరులను తయారు చేయడం లక్ష్యంగా శిక్షణా కార్యక్రమాలు రూపొందించాలని పేర్కొన్నారు. యంగ్ ఇండియా స్కీల్స్ యూనివర్సిటీ, ఆధునిక సాంకేతిక కేంద్రాలు, పాలిటెక్నిక్ విద్యాసంస్థల ఆధునికరణలో ధూరింగియా సహకారం అందించాలని కోరారు. దీనికి సానుకూలంగా స్పందించిన మారియో ఫోకల్డ్, తెలంగాణ--ధూరింగియాలోని పరిశ్రమలు, విద్యాసంస్థల భాగస్వామ్యంతో అవసరాల ఆధారిత నైపుణ్యాభివృద్ధి వ్యవస్థను రూపొందించవచ్చని తెలిపారు. పరిశ్రమల అవసరాలకు అనుగుణంగా శిక్షణ ఇవ్వడం ద్వారా యువతకు ప్రపంచ స్థాయి అవకాశాలు కల్పించవచ్చని అభిప్రాయపడ్డారు. హైదరాబాద్‌లో జర్మన్ భాషా శిక్షణ కేంద్రాన్ని ఏర్పాటు చేయాలని ముఖ్యమంత్రి ప్రతిపాదించారు. జర్మనీ పరిశ్రమలకు అవసరమయ్యే మానవ వనరులను గుర్తిస్తే, వాటికి అనుగుణంగా ప్రత్యేక శిక్షణ అందించేందుకు రాష్ట్రం సిద్ధంగా ఉందన్నారు. విదేశీ భాషా నైపుణ్యాలతో పాటు సాంకేతిక పరిజ్ఞానాన్ని అందించడం ద్వారా యువతకు అంతర్జాతీయ ఉపాధి అవకాశాలు పెరుగుతాయని పేర్కొన్నారు.భారత్ ఫ్యూచర్ సీటీని ప్రపంచ స్థాయి పెట్టుబడులు, ఆవిష్కరణలకు కేంద్రంగా అభివృద్ధి చేస్తున్నట్లు ముఖ్యమంత్రి వివరించారు. జర్మనీకి చెందిన సెమీకండక్టర్ సంస్థల ప్రతినిధి బృందాన్ని తెలంగాణకు తీసుకువచ్చి పెట్టుబడి అవకాశాలను పరిశీలించాలని మారియో ఫోకల్డ్ ప్రతిపాదించగా, మంత్రి దుద్దిళ్ల శ్రీధర్ బాబు స్వాగతించారు. నైపుణ్యాభివృద్ధి, సాంకేతికత, ఆవిష్కరణలు, పెట్టుబడుల రంగాల్లో ధూరింగియాతో భాగస్వామ్యాన్ని మరింత విస్తరించేందుకు తెలంగాణ ప్రభుత్వం కట్టుబడి ఉందని ముఖ్యమంత్రి స్పష్టం చేశారు.

అనంతపురం 48వ డివిజన్‌లో థ్రోన్‌తో గుర్తొడక్కకు చెక్ టీడీపీ నాయకుడు మోహన్ చొరవ



అనంతపురం జూన్ 3 అనంత సూర్య న్యూస్ : ఎమ్మెల్యే దగ్గుపాటి ప్రసాద్ ఆదేశాల మేరకు నగరంలోని నడిమి వంక 48వ డివిజన్ పరిధిలో కాలవలో అడ్డంగా పెరిగిన గుర్రపుడెక్కను డ్రోన్ సాంకేతికతతో తొలగించే కార్యక్రమాన్ని టీడీపీ నాయకుడు మోహన్ బుధవారం ప్రారంభించారు. మున్సిపల్, ఇరిగేషన్ శాఖల అధికారుల సమక్షంలో ఈ కార్యక్రమం జరిగింది. కాలవ నిండా గుర్రపుడెక్క పెరిగిపోవడంతో నీటి ప్రవాహం నిలిచిపోయి బిదోమల బెడద, దుర్వాసనతో స్థానికులు ఇబ్బంది పడుతున్నారు. దీనిని గుర్తించిన మోహన్ డ్రోన్ ద్వారా పర్యావరణహిత మందును పిచికారీ చేయించారు. సంప్రదాయ పద్ధతిలో వారాలు పట్టే పనిని డ్రోన్‌తో కొన్ని గంటల్లోనే పూర్తి చేయవచ్చని అధికారులు తెలిపారు. ఈ సందర్భంగా మోహన్ మాట్లాడుతూ, “ప్రజారోగ్యం దృష్ట్యా టెక్నాలజీని వాడి సమస్యలు త్వరగా పరిష్కరించాలి. 48వ డివిజన్‌లోని అన్ని కాలవలను దశలవారీగా శుభ్రం చేస్తాం” అని చెప్పారు. స్థానికులు ఆయన చొరవను అభినందించారు.

రిసర్వే పనులను వేగవంతంగా చేపట్టాలి వేగవంతంగా చేపట్టాలి - జాయింట్ కలెక్టర్ సి.విష్ణుచరణ్



అనంతపురం, జూన్ 3 అనంత సూర్య న్యూస్ : రీసర్వే పనులను వేగవంతంగా చేపట్టాలని జాయింట్ కలెక్టర్ సి.విష్ణుచరణ్ సంబంధిత అధికారులను ఆదేశించారు. బుధవారం సింగనమల మండలంలోని కల్లుమడి గ్రామంలో రీసర్వే పనులను జాయింట్ కలెక్టర్ పరిశీలించారు. ఇందులో గ్రౌండ్ ట్రూ థింగ్ ఈకేప్టేసి పనులను, క్షేత్రస్థాయి కొలతలను తనిఖీ చేసి రైతులతో మాట్లాడారు. ఈ సందర్భంగా జాయింట్ కలెక్టర్ మాట్లాడుతూ రీసర్వే పనులను నిర్దేశిత సమయంలోగా పూర్తి చేయాలని అధికారులను ఆదేశించారు. అనంతరం సింగనమల మండలంలోని రాచేపల్లి గ్రామం వద్ద లిడ్ క్యాప్ లెడర్ పార్క్ ఏర్పాటుకు సంబంధించి భూముల విషయమై జాయింట్ కలెక్టర్ పరిశీలించారు. తదనంతరం మండలంలోని సి.బండమీదపల్లి స్వర్ణ గ్రామ సచివాలయాన్ని జాయింట్ కలెక్టర్ తనిఖీ చేసారు. ఈ సందర్భంగా జాయింట్ కలెక్టర్ మాట్లాడుతూ.. ప్రాధాన్యత ప్రకారం ప్రజలు ఇచ్చిన అడ్డీలను పరిష్కరించేందుకు చర్యలు తీసుకోవాలని, సచివాలయ ఉద్యోగులు ప్రజలకు నిత్యం అందుబాటులో ఉండాలని ఆదేశించారు. ఈ కార్యక్రమంలో తహసీల్దార్ శేషారెడ్డి, జిల్లా పరిశ్రమల శాఖ అధికారి శ్రీనివాసయ్యాదవ్, లిడ్ క్యాప్ ఈడి, రీసర్వే డిటి, సచివాలయ ఉద్యోగులు, రైతులు పాల్గొన్నారు.

పేండు మాస్టర్‌కు రాండ్లు ప్రమాదం

విశాఖపట్నం, జూన్ 3 (అనంత సూర్య న్యూస్): తెలుగు బులితెర ప్రేక్షకులకు సుపరిచితమైన ప్రముఖ నృత్య దర్శకుడు, నర్తకుడు పండు మాస్టర్ రోడ్డు ప్రమాదానికి గురయ్యారు. విశాఖపట్నం జిల్లా ఆనందపురం సమీపంలో జరిగిన ఈ ఘటనలో ఆయనకు తీవ్ర గాయాలైనట్లు సమాచారం. ప్రస్తుతం ఆస్పత్రిలో చికిత్స పొందుతున్న ఆయన ఆరోగ్య పరిస్థితిపై అభిమానులు ఆందోళన వ్యక్తం చేస్తున్నారు. సమాచారం ప్రకారం, తగరపువలసలో నిర్వహించిన అమ్మవారి ఉత్సవాల్లో ప్రత్యేక నృత్య ప్రదర్శనలో పాల్గొన్న పండు మాస్టర్, కార్యక్రమం ముగిసిన అనంతరం తన బృందంతో కలిసి తిరుగు ప్రయాణం ప్రారంభించారు. ప్రయాణ మధ్యలో బృందంలోని ఓ సభ్యుడు అస్పష్టతకు గురికావడంతో వాహనాన్ని రోడ్డువక్కన నిలిపినట్లు తెలుస్తోంది. ఆ సమయంలో పండు మాస్టర్ వాహనం నుంచి దిగి రోడ్డుపై నిలబడి పరిస్థితిని గమనిస్తుండగా, వెనుక నుంచి వేగంగా వచ్చిన ఓ కోళ్ల రవాణా వాహనం అదుపుతప్పి ఆయనను ఢీకొట్టినట్లు ప్రత్యక్ష సాక్షులు తెలిపారు. అనంతరం ఆ వాహనం ఎదురుగా నిలిచి ఉన్న మరో కారును కూడా ఢీకొట్టింది. ప్రమాదంలో తీవ్రంగా గాయపడిన పండు మాస్టర్‌ను స్థానికులు, ఆయన బృంద సభ్యులు వెంటనే సమీపంలోని ప్రైవేటు ఆస్పత్రికి తరలించారు. వైద్యులు అత్యవసర చికిత్స అందిస్తున్నట్లు తెలిసింది. అయితే ఆయన ఆరోగ్య పరిస్థితికి సంబంధించిన పూర్తి వివరాలు ఇంకా అధికారికంగా వెల్లడికాలేదు.

కేంద్ర విద్యాశాఖ మంత్రి రాజీనామా చేయాలి



- నీట్ పేపర్ లీకేజీపై సమగ్రమైన విచారణ జరిపి నేరస్తులపై కఠినమైన చర్యలు తీసుకోవాలి - అంబేద్కర్ విగ్రహం వద్ద జిల్లా ఎస్ఎఫ్ఐ కమిటీ నిరసన అనంతపురం, జూన్ 3 అనంత సూర్య న్యూస్ : కేంద్ర విద్యాశాఖ మంత్రి రాజీనామా చేయాలని జిల్లా ఎస్ఎఫ్ఐ కమిటీ డిమాండ్ చేసింది. నగరంలోని అంబేద్కర్ విగ్రహం వద్ద ఎస్ఎఫ్ఐజిల్లా కమిటీ ఆధ్వర్యంలో నిరసన కార్యక్రమం నిర్వహించారు. ఈ సందర్భంగా ఎస్ఎఫ్ఐ జిల్లా కార్యదర్శి ఓతూరు పరమేశ్వర్, ఎస్ఎఫ్ఐ జిల్లా అధ్యక్షుడు గిరి మాట్లాడుతూ..

మూడోసారి అధికారంలోకి వచ్చిన బీజేపీ ప్రభుత్వం విద్య వ్యాపారం చేయడమే లక్ష్యంగా పెట్టుకొని దేశవ్యాప్తంగా అనేకమైన ప్రముఖ పరీక్షలు సందర్భంగా పేపర్ లీకేజీ వ్యవహారం ప్రారంభిస్తుందని, ఇప్పటికే దేశవ్యాప్తంగా గత పదేళ్ల కాలంలో 29 పరీక్ష పేపర్లు లీక్ కావడం జరిగిందన్నారు. 48 పరీక్షలు రీ ఎగ్జామ్స్ నిర్వహించడం జరిగిందన్నారు. దేశవ్యాప్తంగా ఎంతో ప్రాముఖ్యత కలిగిన నీట్ పరీక్ష 23 లక్షల మంది విద్యార్థులు రాస్తే చివరికి పరీక్ష లీకేజీ అయిందని, పరీక్ష రద్దు చేయడం జరిగిందన్నారు. దీని కారణంగా దేశవ్యాప్తంగా 8 మంది విద్యార్థులు అత్యవశ్యక పాల్గొనడం, దీంతోపాటు

విజయవాడలో పలువురు మంత్రులతో ఎమ్మెల్యే పరిటాల సునీత భేటి

- మంత్రులు ఆనం, గొట్టిపాటిని కలిసిన సునీత - ఆలయాల మరమ్మతులు, పునర్నిర్మాణానికి నిధులు ఇవ్వాలని విజ్ఞప్తి - నూతన సబ్ స్టేషన్లు, రైతులకు ట్రాన్స్ ఫార్మర్లు ఇవ్వాలని కోరిన సునీత

అనంతపురం, జూన్ 3 అనంత సూర్య న్యూస్ : రాష్ట్ర ఎమ్మెల్యే పరిటాల సునీత బుధవారం పలువురు రాష్ట్ర మంత్రులతో భేటి అయ్యారు. ఎసఐఆర్ కార్యక్రమంలో భాగంగా విజయవాడకు వెళ్లిన ఆమె బుధవారం దేవాదాయ ధర్మాదాయ శాఖ మంత్రి ఆనం రామనారాయణ రెడ్డిని ఆయన నివాసంలో కలిశారు. ఆత్మకూరు మండలం, పంపనూరు సమీపంలో కొలువై ఉన్న శ్రీ సుబ్రహ్మణ్యేశ్వర స్వామివారి దేవాలయం నూతన భవనాల నిర్మాణాలకు 6.70 కోట్ల నిధులు



కేటాయించినందుకు కృతజ్ఞతలు తెలిపారు. మంత్రికి శాలువాతో సత్కరించి ప్రజలు, భక్తుల

తరుపున కృతజ్ఞతలు తెలియజేశారు. అనంతరం రాష్ట్రాధ్యక్షుడు నియోజకవర్గంలోని నూతన దేవాలయాలకు, అసంపూర్ణంగా ఉన్న దేవాలయాలకు నిధులు మంజూరు చేయాలని కోరారు. ధూప దీప నైవేద్యం కోసం దరఖాస్తు చేసుకున్న అర్చకులకు అనుమతులు మంజూరు చేయాలన్నారు. భజన మందిరాలకు నిధులు కేటాయించాలని విజ్ఞప్తి చేశారు. మరోవైపు విద్యుత్ శాఖ మంత్రి గొట్టిపాటి రవికుమార్ తో కూడా ఎమ్మెల్యే సునీత భేటి అయ్యారు. నియోజకవర్గంలో నూతన సబ్ స్టేషన్లు, దరఖాస్తు చేసుకున్న రైతులకు ట్రాన్స్ ఫార్మర్లు మంజూరు చేయాలని కోరారు. విద్యుత్తు పోల్స్ కేబుల్స్ మంజూరు చేయాలని విజ్ఞప్తి చేశారు. ఎమ్మెల్యే సునీత విజ్ఞప్తులపై మంత్రులు సానుకూలంగా స్పందించారు. అన్ని అంశాలు పరిశీలించి.. సంబంధిత అధికారులకు ఆదేశాలిస్తామన్నారు.

మహిళలకు విశ్రాంతి హెచ్ఎం అనురాధ స్ఫూర్తిదాయకం

అనంతపురం, జూన్ 3 అనంత సూర్య న్యూస్ : నేటి సమాజంలో ఎంతో మంది మహిళలకు విశ్రాంత ప్రధానోపాధ్యాయురాలు అనురాధ స్ఫూర్తిదాయకమని నిత్యసురభి చారిటబుల్ ట్రస్ట్, పుట్టినిల్లు ఆశ్రమం చైర్ పర్సన్ డాక్టర్ ఎస్.నిర్మలమురళి అన్నారు. అనంతపురం నగరపాలక సంస్థ పరిధిలోని సర్వేపల్లి నగరపాలక మోడల్ ప్రాథమిక పాఠశాలలో పిఎస్ హెచ్ఎంగా పనిచేస్తున్న కే. అనురాధ.. గత నెల 31వ తేదీన పదవీ విరమణ పొందారు. ఈ సందర్భంగా అనంతపురంలోని మొదటి రోడ్డులో ఉన్న దేవాంగ భవన్ లో ఎస్ టి యు నాయకులు పని భూషణ్ అధ్యక్షతన ఎస్ టి యుఅనురాధకు బుధవారం సన్మాన సభను ఏర్పాటు చేశారు. ఈ కార్యక్రమానికి ఇన్చార్జి డిఈఓ శ్రీనివాసరావుతో పాటు జిల్లా అధ్యక్ష, కార్యదర్శులు నీలూరు రమణారెడ్డి, రామాంజనేయులు నేతాజీ ఉన్నత పాఠశాల మాజీ ప్రధానోపాధ్యాయులు డిపిఎస్ ప్రకాష్‌రావు, నిత్యసురభి చారిటబుల్ ట్రస్ట్ చైర్ పర్సన్ నిర్మలమురళి హాజరయ్యారు. ఈ సందర్భంగా నిర్మలమురళి మాట్లాడుతూ.. అనురాధ సేవలు మరువలేనివని, నిత్యసురభి చారిటబుల్ ట్రస్ట్ సంస్థ స్థాపించినప్పటి నుంచి గత 9 సంవత్సరాలుగా సంస్థకు తనవంతు బాధ్యతగా సేవలు అందిస్తున్నారని గుర్తు చేశారు. మహిళలకు ఔర్యాన్నిచ్చే సందేశాలు ఎన్నో చెప్పారన్నారు. అనురాధ ఏ పాఠశాలలో ఉన్న ఆ విద్యార్థులు ఎంతో అధ్యుష్టమంతులని, వారికి చక్కటి విద్య బోధనతోపాటు ఎన్నో అవగాహన కార్యక్రమాలను



ఏర్పాటు చేస్తారన్నారు. సమయాన్ని వృధా చేయకుండా ఏ సమయానికి నిర్ణయించిన పనులను సకాలంలో పూర్తి చేయాలనేది.. ఆమె ప్రధాన ఉద్దేశం అన్నారు. విద్యార్థుల అంశాలలో అమ్మగా పిల్లలను అర్థం చేసుకొని వారికి విద్యా బోధనలు బోధించగలిగిన ఆదర్శప్రాయణి అనురాధ అని గుర్తు చేశారు. అనురాధకు భగవంతుడు ఆయురారోగ్యాలు సిరి సంపదలు కలిగేలా ఆశీర్వదించాలని మనస్ఫూర్తిగా కోరుకున్నారు. కార్యక్రమంలో ఎస్టియూ రాష్ట్ర

నాయకులు రాజశేఖర్, మురళీకృష్ణ, మల్లికార్జున, విరుపాక్షగౌడ్, జనార్ధన, రాజన్న, ప్రభాకర్, ఆర్కే నాయుడు, ఏపీటీఎఫ్ నాయకులు ఓబులేసు డిఎస్ యూఎస్ నాయకులు నాగభూషణం నాయుడు, ఏపీటీఎఫ్ నాయుడు నాయక్, గంగాధర్ ఇతర సంఘాల నాయకులు, వివిధ పాఠశాలల ఉపాధ్యాయుని ఉపాధ్యాయులు పాల్గొన్నారు. అనంతరం అందరూ కలిసి అనురాధ దంపతులను ఘనంగా సన్మానించారు.



బంగారం ధరలకు బ్రేక్.. నేడు స్వల్ప పెరుగుదల



హైదరాబాద్, జూన్ 3 (అనంత సూర్య న్యూస్):

గత కొద్దిరోజులుగా తగ్గముఖం వట్టిన బంగారం ధరలు నేడు స్వల్పంగా పెరిగాయి. అంతర్జాతీయ మార్కెట్ ప్రభావంతో పాటు దేశీయ డిమాండ్ పెరగడంతో బంగారం ధరల్లో రూ.10 చొప్పున పెరుగుదల నమోదైంది. దీంతో బంగారం కొనుగోలు చేయాలనుకునే వారికి ధరలు మరోసారి షాక్ ఇచ్చాయి.

గుడ్డిరిటర్న్స్ వివరాల ప్రకారం, ఉదయం 11 గంటల సమయంలో హైదరాబాద్ మార్కెట్లో 10 గ్రాముల 24 క్యారెట్ల స్వచ్ఛమైన బంగారం ధర రూ.1,56,220కు చేరుకుంది. అలాగే 10 గ్రాముల 22 క్యారెట్ల బంగారం ధర రూ.1,43,200గా నమోదైంది. 18 క్యారెట్ల బంగారం ధర 10 గ్రాములకు రూ.1,17,170గా ఉంది. మూడు రకాల బంగారం ధరలపై రూ.10 చొప్పున పెరుగుదల కనిపించింది.

వెండి ధరలు కూడా పెరిగాయి

బంగారం బాటలోనే వెండి ధరలు కూడా స్వల్పంగా పెరిగాయి. 100 గ్రాముల వెండిపై రూ.10, కిలో వెండిపై రూ.100 పెరిగింది. ప్రస్తుతం హైదరాబాద్ మార్కెట్లో 100 గ్రాముల వెండి ధర రూ.29,000గా ఉండగా, కిలో వెండి ధర రూ.2,90,000కు చేరుకుంది.

పెట్టుబడిదారుల దృష్టి మార్కెట్పై

అంతర్జాతీయ ఆర్థిక పరిణామాలు, డాలర్ మారకం విలువలు, భౌగోళిక ఉద్రిక్తతలు వంటి అంశాలు బంగారం, వెండి ధరలపై ప్రభావం చూపుతున్నాయి. దీంతో రాబోయే రోజుల్లో ధరలు మరింత పెరుగుతాయా లేదా స్థిరపడతాయా అన్న అంశంపై పెట్టుబడిదారులు, కొనుగోలుదారులు ఆసక్తిగా ఎదురుచూస్తున్నారు.

బంగారం నిల్వలపై కేంద్రం స్పష్టికరణ

న్యూఢిల్లీ, జూన్ 3 (అనంత సూర్య న్యూస్):

విదేశీ మారక నిల్వలను కాపాడుకునేందుకు భారతీయ రిజర్వు బ్యాంకు భారీగా బంగారాన్ని విక్రయించిందంటూ అంతర్జాతీయ మీడియా సంస్థలో వచ్చిన కథనాన్ని కేంద్ర ప్రభుత్వం ఖండించింది. వాస్తవానికి దేశ విదేశీ మారక నిల్వల్లో బంగారం వాటా తగ్గలేదని, గతంతో పోలిస్తే మరింత పెరిగిందని స్పష్టం చేసింది.

కేంద్ర ప్రభుత్వం వెల్లడించిన వివరాల ప్రకారం, గత ఏడాది సెప్టెంబరు నాటికి దేశ విదేశీ మారక నిల్వల్లో బంగారం వాటా 13.92 శాతంగా ఉండగా, ఈ ఏడాది మార్చి 31 నాటికి అది 16.70 శాతానికి పెరిగింది. ఆనంతరం మే 22 నాటికి ఈ వాటా మరింత పెరిగి 16.85 శాతానికి చేరుకుంది. ఈ గణాంకాలే దేశ బంగారం నిల్వలు తగ్గలేదని, వాటి ప్రాధాన్యం మరింత పెరుగుతోందని స్పష్టం చేస్తున్నాయని కేంద్రం పేర్కొంది.

ఇటీవల ఒక అంతర్జాతీయ వార్తా సంస్థ ప్రచురించిన కథనంలో, మే 22తో ముగిసిన పక్షం రోజుల్లో భారతీయ రిజర్వు బ్యాంకు సుమారు 12 బిలియన్ డాలర్ల విలువైన బంగారాన్ని విక్రయించిందని, అదే సమయంలో విదేశీ మారక నిల్వలను పెంచుకునేందుకు చర్యలు చేపట్టిందని పేర్కొంది. అయితే ఈ కథనంలోని సమాచారం వాస్తవాలకు విరుద్ధమని కేంద్ర ప్రభుత్వం, భారతీయ రిజర్వు బ్యాంకు రెండూ స్పష్టం చేశాయి. దేశ బంగారం నిల్వలకు సంబంధించిన వివరాలను ప్రతి నెలా అధికారికంగా విడుదల చేస్తున్నామని, ఖచ్చితమైన సమాచారం కోసం భారతీయ రిజర్వు బ్యాంకు అధికారిక నివేదికలను పరిశీలించాలని సూచించాయి.

భారత్ విదేశీ మారక నిల్వల్లో విదేశీ కరెన్సీలతో పాటు బంగారం, ప్రత్యేక ఉపసంహరణ హక్కులు, అంతర్జాతీయ ద్రవ్య నిధికి సంబంధించిన నిల్వలు కూడా భాగంగా ఉంటాయి. ప్రపంచవ్యాప్తంగా భౌగోళిక రాజకీయ ఉద్రిక్తతలు, ఆర్థిక అనిశ్చిత పరిస్థితులు పెరుగుతున్న నేపథ్యంలో అనేక దేశాల కేంద్ర బ్యాంకులు తమ నిల్వలను విభిన్న ఆస్-ర్తుల్లో పెట్టుబడి పెడుతున్నాయి. ఈ క్రమంలో బంగారాన్ని అత్యంత భద్రమైన ఆస్తిగా పరిగణిస్తూ దాని వాటాను పెంచుతున్నాయి.

భారతదేశం కూడా ఇదే విధానాన్ని అనుసరిస్తోందని కేంద్రం తెలిపింది. దేశ ఆర్థిక భద్రతను మరింత బలోపేతం చేయడానికి విదేశీ మారక నిల్వల్లో బంగారం వాటాను క్రమంగా పెంచుతున్నామని పేర్కొంది. అందువల్ల బంగారం నిల్వలను విక్రయించిందనే ప్రచారంలో ఎలాంటి నిజం లేదని, దేశ బంగారం నిల్వలు గతంతో పోలిస్తే మరింత బలపడుతున్నాయని కేంద్ర ప్రభుత్వం స్పష్టం చేసింది.

తారక్తోనే బెస్ట్ కెమిస్ట్రీ.. ఇలియానా వ్యాఖ్యలు వైరల్

హైదరాబాద్, జూన్ 3 (అనంత సూర్య న్యూస్):

ఒకప్పుడు టాలీవుడ్లో స్టార్ హీరోయిన్గా వెలుగొందిన ఇలియానా డి క్రూజ్ మరోసారి వార్తల్లో నిలిచారు. ప్రస్తుతం కుటుంబ జీవితాన్ని ఆస్వాదిస్తున్న ఆమె గతంలో ఇచ్చిన ఓ ఇంటర్వ్యూలో చేసిన వ్యాఖ్యలు సోషల్ మీడియాలో మళ్లీ వైరల్ అవుతున్నాయి. ముఖ్యంగా ఎన్.టి. రామారావు జూనియర్ గురించి ఆమె చేసిన కామెంట్స్ నందమూరి అభిమానులను ఆనందంలో ముంచెత్తుతున్నాయి.

తెలుగు సినీ పరిశ్రమలో మహేష్ బాబు, ప్రభాస్, రామ్, తారక్ వంటి అగ్ర హీరోలతో కలిసి నటించిన ఇలియానా, ఓ ఇంటర్వ్యూలో ఆసక్తికరమైన ప్రశ్నకు సమాధానం ఇచ్చారు. “మీరు నటించిన హీరోల్లో ఎవరితో మీ స్ట్రీస్ కెమిస్ట్రీ బాగా వర్చువల్ అయింది?” అని యాంకర్ ప్రశ్నించగా, కాసేపు ఆలోచించిన ఇలియానా “తారక్తోనే నా స్ట్రీస్ కెమిస్ట్రీ బెస్ట్” అని చెప్పుడం విశేషం.

ఇలియానా, తారక్ కాంబినేషన్లో వచ్చిన రాఖీ, శక్తి చిత్రాలు ప్రేక్షకులను ఆకట్టుకున్నాయి. ముఖ్యంగా ‘రాఖీ’ సినీమాలో వీరీంద్ర మధ్య సాగే ప్రేమకథ, పాటలు మంచి ఆదరణ పొందాయి. తారక్ ఎనర్జిక్ తగ్గట్టుగా ఇలియానా చేసిన డ్యాన్స్ ప్రదర్శనలు కూడా అప్పట్లో విశేషంగా ఆకట్టుకున్నాయి.

అయితే ఇలియానా కెరీర్లో పోకిరి, మున్నా, దేవదాసు వంటి భారీ విజయాలు ఉన్నప్పటికీ, నటన పరంగా మరియు స్ట్రీమ్పై అనుబంధం పరంగా తారక్తో ప్రత్యేకమైన కెమిస్ట్రీ ఉందని ఆమె అభిప్రాయపడినట్లు అభిమానులు భావిస్తున్నారు.

ఇలియానా చేసిన ఈ వ్యాఖ్యలు పాతవే అయినప్పటికీ, ప్రస్తుతం తారక్ గ్లోబల్ స్థాయిలో గుర్తింపు పొందుతున్న నేపథ్యంలో ఈ వీడియోను అభిమానులు పెద్ద ఎత్తున సోషల్ మీడియాలో షేర్ చేస్తున్నారు. “తారక్తో ఇలియానా జోడీ ఎప్పటికీ ప్రత్యేకమే” అంటూ నందమూరి అభిమానులు కామెంట్లు చేస్తున్నారు.

ఇదిలా ఉంటే, వివాహం అనంతరం సినీమాలకు దూరంగా ఉన్న ఇలియానా ప్రస్తుతం తన ఇద్దరు కుమారులతో కుటుంబ జీవితాన్ని ఆస్వాదిస్తూ సోషల్ మీడియాలో అభిమానులతో టచ్లో ఉ



ంటున్నారు.

పీవీకేకే సాంకేతిక విద్యా సంస్థకు ప్రతిష్ఠాత్మక “ప్లాటినం స్థిరమైన ప్రాంగణ భాగస్వామి పురస్కారం”



అనంతపురం, పర్యావరణ పరిరక్షణలో చేస్తున్న విశేష కృషికి గుర్తింపుగా పీవీకేకే సాంకేతిక విద్యా సంస్థ ప్రతిష్ఠాత్మక ప్లాటినం స్థిరమైన ప్రాంగణ భాగస్వామి పురస్కారాన్ని సొంతం చేసుకుంది. భారత పర్యావరణ వారోత్సవం--2026 సందర్భంగా పరిశోధన ఉన్నత సంస్థ ఈ పురస్కారాన్ని ప్రదానం చేసింది. కళాశాల పరిశోధన, అభివృద్ధి విభాగం, విద్యార్థి కార్యకలాపాల

విభాగం, జాతీయ సేవా పథకం విభాగం సంయుక్తంగా పర్యావరణ అవగాహన, స్థిరమైన అభివృద్ధి కార్యక్రమాలను విజయవంతంగా నిర్వహించినందుకు ఈ గౌరవం దక్కింది. దేశవ్యాప్తంగా వెయ్యికి పైగా విద్యాసంస్థలు పోటీపడగా, అనంతపురం ప్రాంతం నుండి జవహర్లాల్ నెహ్రూ సాంకేతిక విశ్వవిద్యాలయం అనంతపురం తర్వాత ఈ పురస్కారం అందుకున్న

ఏకైక

కళాశాలగా పీవీకేకే నిలిచింది. హైదరాబాద్లోని ప్రపంచ శాంతి సభా ప్రాంగణంలో ఈ నెల 1న జరిగిన కార్యక్రమంలో కళాశాల జాతీయ సేవా పథక సమన్వయకర్త పి. అనిల్ కుమార్ పురస్కారాన్ని స్వీకరించారు. ఈ సందర్భంగా కళాశాల అధ్యక్షులు డా. పల్లె కిషోర్ మాట్లాడుతూ, “జాతీయ స్థాయిలో ఈ గుర్తింపు రావడం ఎంతో గర్వకారణం. పురస్కార సాధనలో కృషి చేసిన డా. జి. శ్రీనివాసన్, ఆనంద్ దంపెళ్ల, పి. అనిల్ కుమార్, సురేష్లను ప్రత్యేకంగా అభినందిస్తున్నాను” అని తెలిపారు. కళాశాల ప్రత్యేక అధికారి డా. టి. శ్రీనివాసులు, యాజమాన్య ప్రతినిధి శ్రీకాంత్ రెడ్డి, ప్రధానాచార్యులు డా. బి. రమేష్ బాబు, పరిపాలనాధికారి డా. కె. మనోహర్ రెడ్డి, కార్యనిర్వహణ నిర్వాహకులు అనురాగ్ సమన్వయకర్తలను అభినందించారు. జాతీయ స్థాయిలో కళాశాలకు గుర్తింపు తీసుకువచ్చినందుకు వారు ప్రశంసలు తెలిపారు. ఈ పురస్కారం పీవీకేకే సాంకేతిక విద్యా సంస్థ పర్యావరణ పరిరక్షణ, సామాజిక బాధ్యత, స్థిరమైన అభివృద్ధి పట్ల కలిగిన నిబద్ధతకు నిదర్శనమని యాజమాన్యం పేర్కొంది.